

खबर संक्षेप

अग्रसेन स्टेडियम में खेल प्रशिक्षण शिविर का किया गया शुभारंभ

सूरजपुर। जिला प्रशासन तथा खेल एवं युवा कल्याण विभाग के संयुक्त तत्वाधान में अग्रसेन स्टेडियम में खेल प्रशिक्षण का आयोजन किया गया। मुख्य अतिथि के रूप में फुटबॉल संघ के अध्यक्ष भीमसेन अग्रवाल, बैडमिंटन संघ के अध्यक्ष अनिल गोयल, वॉलीबॉल संघ के सचिव राम श्रृंगार यादव, फुटबॉल कोच रामबहादुर लामा , जनप्रतिनिधि, डिस्ट्री कलेक्टर रमेश मोर व अन्य संबंधित अधिकारियों की उपस्थिति में खेल कार्यक्रम का शुभारंभ किया गया। मुख्य अतिथियों द्वारा प्रतिभागियों को खेल से जीवन में होने वाले लाभ व शारीरिक व मानसिक, स्वास्थ्य के बारे में बताया गया। प्रतिभागी अपना रजिस्टर फॉर्म प्रशिक्षक के पास जमा करवाया गया।

कमलपुर खरीदी केंद्र से 11 बोरी धान चोरी मामले में एक आरोपी गिरफ्तार बिश्रामपुर।

जयनगर थाना क्षेत्र के कमलपुर धान खरीदी केंद्र से दो दिवस पूर्व हूए 11 बोरी धान चोरी मामले में शामिल तीन आरोपियों में से एक आरोपी युवक को पुलिस ने गिरफ्तार कर न्यायालय पेश किया है जबकि दो आरोपी अभी फरार बताए गए हैं,पुलिस ने बताया कि

कमलपुर समिति से दो दिवस पूर्व मध्यरात्रि में तीन युवकों ने 11 बोरी धान को पार कर दिया था।समिति प्रबंधक राजेश सिंह की रिपोर्ट पर जयनगर पुलिस ने अज्ञात आरोपियों के खिलाफ बीएनएस की धारा 303(2) का अपराध दर्ज कर पुलिस आरोपियों की पता लगाया में जुटी थी।इसी दौरान मुखबिर से प्राप्त सूचना पर पुलिस ने एक आरोपी युवक सूरज बाला पिता गोविंद बाला 22 वर्ष को धान विवेचन के लिए ले जाते समय पकड़ा,पूछताछ में उसने धान खरीदी केंद्र से अन्य साथी दो युवकों के साथ मिलकर ग्यारह बोरी धान चोरी की बात स्वीकार लिया, मामले में बताया कि वे धान की बोरियों को बाइक में लोड कर ले गए थे।पुलिस ने आरोपी को गिरफ्तार कर उसके कब्जे से 7 बोरी धान जप्त कर आरोपित को आज सोमवार को सूरजपुर न्यायालय पेश किया है,पुलिस वारदात में शामिल फरार दो अन्य आरोपियों की तलाश कर रही है।

मानसिक रूप से अस्वस्थ युवक ने मां पर शीलबद्धा पत्थर से किया हमला, हुई मौत बिश्रामपुर। लटेरी पुलिस चौकी क्षेत्र अंतर्गत ग्राम पंचायत गजाधरपुर चेचापारा निवासी 45 वर्षीय फलेन बाई पति स्वईश्वर प्रसाद चेरवा का पुत्र 25 वर्षीय दिगंबर ने अपनी नशे की लत को पूरा करने घर में बिना बिना बताये छड़ बेच दिया था,जिस पर रविवार को मां ने उसको डांट फटकार की, इस बात से नाराज होकर आरोपी पुत्र दिगंबर ने घर में रखे शीलबद्धा से हमला कर बुजुर्ग माँ को गंभीर रूपत से घायल कर दिया,इसके पश्चात परिरजन द्वारा घायल बेवा महिला को उपचार हेतु अंबिकापुर मेडिकल कॉलेज अस्पताल में भर्ती कराया गया जहां उपचार के दौरान महिला की मौत हो गई है। बताया गया कि आरोपी युवक मानसिक रूप से अस्वस्थ है और नशा सेवन करने का आदि है, मामले में पुलिस द्वारा जांच शुरू कर दी गई है।

जंगल में जुआ खेल रहे 5 जुआड़ियों को पुलिस ने किया गिरफ्तार
सूरजपुर। कुदरगढ़ जंगल में हार जीत का दाव लगा रहे पांच जुआरियों को पुलिस ने गिरफ्तार किया है। पुलिस ने सभी जुआरियों के विरूद्ध जुआ एक्ट के तहत अपराध दर्ज किया है।जानकारी के अनुसार क्षेत्र में गश्त कर रहे चौकी कुदरगढ़ पुलिस को मुखबिर से सूचना मिला कि कुदरगढ़ जंगल में में बड़ी संख्या में आसपास के लोग एकत्र होकर हार जीत का दांव लगा रहे है। सूचना पर पुलिस ने मौके पर दबिश देकर जुआ खेल रहे सावाराया निवासी रामस्वरूप सिंह आ.रामदेव (41 वर्ष), राजेश सिंह आ.नवल सिंह (22 वर्ष), ग्राम इंंदरपुर निवासी कन्हैया यादव आ. शिव सम्त यादव (27 वर्ष), ग्राम सुंदरपुर निवासी रामविलास आ.भागीरथी चेरवा (36 वर्ष) व कुदरगढ़ निवासी अंगद कुमार आ. लाल साय देवानग (29 वर्ष) को पकड़ा। पुलिस ने फड से 52 पत्ती सहित 22 हजार 800 रुपये जब्त किया।

राजस्व एवं खनिज विभाग ने रेत लोड दो वाहनों के पकड़ा

राजपुर। क्षेत्र की महान नदी से धंधापुर, परसवार, गोपालपुर, नरसिंहपुर, चिलमा सहित दर्जनों रेत घाटों में अवैध उत्खनन एवं परिवहन का खेल लगातार जारी है। रेत तस्करों द्वारा दिन-रात ट्रैक्टरों एवं अन्य वाहनों के माध्यम से खुलेआम रेत परिवहन किया जा रहा है। इस मामले को लेकर समाचार प्रकाशित किए जाने के बाद राजस्व एवं खनिज विभाग हरकत में आया और धंधापुर और परसवार से रेत लोड दो वाहनों को जब्त कर बारियों चौकी में खड़ा कर दी गई।स्थानीय लोगों का कहना है कि जब क्षेत्र में दर्जनों घाटों से प्रतिदिन सैकड़ों घन मीटर रेत का अवैध परिवहन हो रहा है, तब सिर्फ दो वाहनों पर कार्रवाई करना प्रशासन की गंभीरता पर सवाल खड़ा करता है। ग्रामीणों का आरोप है कि महान नदी के कई घाटों पर रात के अंधेरे से लेकर दिनभर ट्रैक्टरों की आवाजही बनी रहती है, लेकिन जिम्मेदार विभाग के अधिकारी मौके पर नजर नहीं आते जिससे रेत कारोबारियों के हौसले बुलंद हैं। क्षेत्रवासियों ने जिला प्रशासन से मांग की है कि अवैध रेत उत्खनन एवं परिवहन में संलिप्त सभी घाटों पर संयुक्त अभियान चलाकर कड़ी कार्रवाई की जाए, ताकि शासन को हो रहे राजस्व नुकसान पर रोक लग सके और नदी पर्यावरण को बचाया जा सके।

एक सप्ताह से कल्याणपुर जंगल में मौजूद हैं 6 हाथी

हाथियों की तबाही से सरगुजा वनमण्डल के आधा दर्जन से अधिक गांवों के लोग दहशत में

हरिभूमि न्यूज »» अग्बिकापुर

कल्याणपुर जंगल में पिछले एक सप्ताह से भ्रमण कर रहे 6 हाथियों के तबाही से आसपास के आधा दर्जन से अधिक गांवों के लोग भारी दहशत में के बीच जीवन गुजारा रहे हैं। हाथी दिन में बस्ती एवं मुख्य मार्ग पर पहुंच जा रहे हैं तथा लगातार रबी एवं सब्जियों की फसल को तबाह कर रहे हैं। हाथियों के भय से ग्रामीण अपने खेतों में भी नहीं जा रहे हैं।

लगातार एक पखवाड़े तक क्षेत्र में भारी तबाही मचाने के बाद हाथियों का दल अन्यत्र चला गया था तथा 20 दिनों तक इधर-उधर भ्रमण करने के बाद एक सप्ताह पूर्व ही दल वापस लौटा है। पूर्व में दल में चार हाथी थे जबकि वापस लौटने के बाद हाथियों की संख्या बढ़कर 6 हो गई है। हाथियों के आक्रमक स्वभाव को देखते हुए वन अमला भी सतर्कता निगरानी करने के साथ ही मुनादी करा ग्रामीणों को भी सतर्क कर रहा है। हाथी कभी दल से विभक्त होकर अलग-अलग क्षेत्रों में पहुंच जा रहे हैं जिससे खतरा बढ़ गया है। हाथियों का दल कभी संभाग मुख्यालय अम्बिकापुर से सटे कुल्हाड़ी एवं सकालो जंगल में पहुंच जा रहा है तो कभी मुख्य मार्ग को पार कर हाथी कल्याणपुर जंगल से सटे घाघोटिकरा

ठगी करने वाले तीन आरोपियों को पुलिस ने किया गिरफ्तार

राजपुर। ग्राम बादा निवासी प्रेम साय आ.स्व. अमर साय (62 वर्ष) ने चौकी बरियों में शिकायत दर्ज कराई थी कि 7 अप्रैल को बाइक सवार दो लोग उसके घर पहुंचे और शासकीय योजना के तहत खेत भरमसा एवं नहर निर्माण कार्य में सब्सिडी दिलाने की बात कही। दोनों ने खेत का निरीक्षण कर मोबाइल नंबर लिया और अगले दिन जेसीबी मशीन लगाकर नहर निर्माण कार्य शुरू कर दिया। इस दौरान एक व्यक्ति स्वयं को मुंशी और दूसरा मैनेजर बताकर काम की निगरानी करता रहा। साथ ही आरोपियों ने भरोसा दिलाया कि शासन की योजना के तहत कार्य कराया जा रहा है और टेंडर पास कराने के लिए 5 लाख 50 हजार रुपये जमा करने होंगे, जिसमें बाद में 5 लाख रुपये की छूट मिल जाएगी। किसान को नहर निर्माण का कार्य जल्दी कराना था, इसलिए वह उनके झांसे में आ गया। आरोपियों ने किसान को बरियों क्षेत्र में अपने कथित बड़े अधिकारी से मिलवाया। वहां एक आर्टिफा कार में बैठे व्यक्ति ने स्वयं को अधिकारी बताते हुए सब्सिडी और टेंडर प्रक्रिया की जानकारी दी तथा रकम जमा करने को कहा। आरोपियों ने किसान को अंबिकापुर स्थित सेंट्रल बैंक ले जाकर चेक के माध्यम से 5 लाख 50 हजार रुपये निकलवा कर राशि ले लिया और रकम लेने के बाद आरोपी रसीद लाने की बात कहकर फरार हो गए। इधर दोनों का मोबाइल बंद मिला वहीं खेत में चल रहा जेसीबी कार्य भी बंद कर मशीन गायब हो गई। रिपोर्ट पर पुलिस ने आरोपियों के विरूद्ध धारा धारा 318(2), 318(4), 61(2) के तहत अपराध दर्ज कर विवेचना शुरू की गई। पुलिस ने साइबर सेल की सहायता से आरोपियों की लोकेशन ट्रेस की और एक विशेष टीम उत्तरप्रदेश के बाराबंकी जिले के फतेहपुर क्षेत्र रवाना की गई। पुलिस टीम ने फतेहपुर थाना क्षेत्र के नालापार दक्षिणी निवासी अंजूर खान (42 वर्ष), अमीन खान (45 वर्ष) एवं मंजूर खान (55 वर्ष) को गिरफ्तार किया। पूछताछ में आरोपियों ने ठगी करने की बात कबूल की।

नापं शिवनंदनपुर में 15 मतदान केंद्रों के 4642 मतदाता करेगे मताधिकार का प्रयोग

हरिभूमि न्यूज »» बिश्रामपुर

छत्तीसगढ़ राज्य निर्वाचन आयोग द्वारा नगरीय निकाय निर्वाचन हेतु निर्वाचन कार्यक्रम जारी कर दिया गया है। जारी कार्यक्रम के अनुसार निर्वाचन की कार्रवाई 11 मई से प्रारंभ कर दी गई है, जो 4 जून तक चलेगी। मतदान 1 जून को संपन्न होगी, जबकि सरणीकरण एवं परिणामों की घोषणा 4 जून को की जाएगी। नगर पंचायत शिवनंदनपुर अंतर्गत आगामी निर्वाचन प्रक्रिया के सुचारु एवं व्यवस्थित संचालन हेतु रिटर्निंग ऑफिसर श्रीमती शिवानी जायसवाल द्वारा छत्तीसगढ़ नगर पालिका निर्वाचन निगमावली के नियम 16 के अंतर्गत समस्त 15 वार्डों के मतदान केंद्रों की सूची प्रकाशित कर दी गई है। जारी अधिसूचना के अनुसार नगर पंचायत क्षेत्र में कुल 15 मतदान केंद्र स्थापित किए गए हैं, जिनके माध्यम से 4,642 निर्वाचक अपने मताधिकार का प्रयोग करेंगे।

यहां पर वार्ड क्रमांक 1 महावीर वार्ड अंतर्गत 417 मतदाताओं हेतु मतदान केंद्र शासकीय प्राथमिक शाला (कन्या) शिवनंदनपुर, वार्ड क्रमांक 2 श्यामा प्रसाद मुखर्जी के 259 मतदाताओं हेतु मतदान केंद्र शासकीय प्राथमिक शाला बालक शिवनंदनपुर, वार्ड क्रमांक 3 अग्रसेन वार्ड के 235 मतदाताओं हेतु मतदान केंद्र शासकीय प्राथमिक शाला बालक शिवनंदनपुर, वार्ड क्रमांक 4 बीरसा गुण्डा वार्ड में सर्वाधिक 443 मतदाताओं हेतु मतदान केंद्र शासकीय पूर्व माध्यमिक शाला (बालक) शिवनंदनपुर, वार्ड क्रमांक 5 महाराणा प्रताप वार्ड के 287 मतदाताओं हेतु मतदान केंद्र नगर पंचायत परिसर शिवनंदनपुर, वार्ड क्रमांक 6 शहीद वीर नारायण सिंह वार्ड के 244 मतदाताओं हेतु मतदान केंद्र आंगनबाड़ी केंद्र भाथूपारा 1, वार्ड क्रमांक 7 डॉ. अब्दुल



अम्बिकापुर–प्रतापपुर मार्ग पर हाथियों का दल ।

पहुंच जा रहे मुख्य मार्ग पर

हाथियों का दल पिछले चार दिनों से शाम 4 से 5 बजे के मध्य जंगल से निकलकर अम्बिकापुर-प्रतापपुर मुख्य मार्ग पर पहुंच रहा है। प्रतापपुर जाने का छोटा मार्ग होने के कारण सड़क पर यातायात का भारी दबाव रहता है। इस दौरान हमेशा खतरा होने का डर बना रहता है। गंभीरता है कि अभी तक मार्ग पर कोई दुर्घटना नहीं हुई है। हाथियों को देखते ही यात्री अपनी वाहनों को रोक देते हैं। सड़क पर यात्रियों की हलचल देख काफी देर तक हाथी सड़क पर ही घूमते रहते हैं। इस दौरान कई बाइक सवार हाथियों की वांडियों भी बजाते हैं। इस दौरान हमेशा हथियों द्वारा हमला करने का खतरा बना रहता है। ऐसी चुनौतिलपूर्ण स्थित में वन अमले की अनुपस्थिति घातक साबित हो सकती है।

हाथी 3 ग्रामीणों की ले चुके हैं जान

हाथियों का दल 20 दिनों पूर्व ग्राम पंचायत कल्याणपुर के तीन ग्रामीणों की जान ले चुका है। दो दिन के भीतर हुई तीन मौतों के सदमें से अभी ग्रामीण उबरें भी नहीं हैं कि हाथियों ने दुबारा दस्तक देकर उनके लिए बड़ी चुनौती खड़ी कर दी। हाथियों ने ग्राम पंचायत कल्याणपुर अंतर्गत कोलापारा, फ्लोरिया दोहर, कोटबहारा, घाघोटिकरा एवं वन परिक्षेत्र अम्बिकापुर अंतर्गत ग्राम पंचायत पोडिया, कुल्हाड़ी एवं सकालो में लगातार गेहूँ, मक्का, मूंगफली, गन्ना, मिर्चा, खीरा, लौकी सहित अन्य फसलों को तबाह कर रहे हैं। प्रभावित किसानों का कहना है कि हाथियों द्वारा द्यूबवेल, पाइप लाइन, ड्रिप सिस्टम एवं फसलों को नष्ट करने से लाखों की आर्थिक क्षति हुई है।

सरगुजा/सूरजपुर हरिभूमि 2

जांच में दोषी पाए जाने के बाद भी सचिव पर नहीं हुई कार्रवाई

हरिभूमि न्यूज »» ओड़गी

जिले के जनपद पंचायत ओड़गी के तहत आने वाली ग्राम पंचायत खैरा में भ्रष्टाचार की जड़ें गहरी हो चुकी हैं। हैरानी की बात यह है कि पंचायत स चि व सि या रा म वेश्वर पर आर्थिक अनियमितता के ठोस प्रमाण मिलने और जांच समिति की मुहर लगने के बावजूद कार्रवाई नहीं की गई और प्रशासन ने मौन है।

ग्रामीणों ने सचिव द्वारा गबन किए जाने की शिकायत की थी। शिकायत के बाद जांच के लिए जिला पंचायत द्वारा गठित तीन सदस्यीय टीम ने अपनी जांच में चौंकाने वाले खुलासे किए थे, वित्तीय वर्ष 2024 -25 की केश बुक तक संधारित नहीं की गई, वहीं सामग्री खरीदी के नाम पर 2,93,668 रूपए की भारी वित्तीय अनियमितता की पुष्टि हुई। इसके बावजूद अधिकारी दोषी सचिव पर पिछले दो साल से मेहरबान हैं। सचिव का कृत्य छत्तीसगढ़ सिविल सेवा आचरण नियम 1965 के विरुद्ध पाया गया। जब जाँच रिपोर्ट में गबन साफ है, तो फिर की फाइल पर ब्रेक किसने लगाया यह बड़ा सवाल है। इस पूरे प्रकरण में जनपद पंचायत ओड़गी पर भी गंभीर सवाल उठ रहे हैं। नियमित पंचायतों की निगरानी की

लगातार की जा रही निगरानी

विभाग द्वारा हाथियों की लगातार निगरानी की जा रही है साथ ही मुनादी के माध्यम से ग्रामीणों को भी सतर्क किया जा रहा है। वन अमला फसल क्षति का आंकलन कर रहा है।

-अभिषेक जोगावत डीएफओ, सरगुजा

नाबालिग की फोटो से फर्जी इंस्टाग्राम आईडी बनाकर कर रहा था अमद्र कमेंट, मेटा से जानकारी हासिल कर पुलिस ने किया गिरफ्तार

अंबिकापुर। नाबालिग की फोटो का उपयोग कर फर्जी इंस्टाग्राम अकाउंट बनाने और सोशल मीडिया में अभद्र कमेंट करने वाले आरोपी को पुलिस ने गिरफ्तार करने में सफलता हासिल ली है। साइबर सेल ने आरोपी की जानकारी मेटा से मंगाकर कार्रवाई की है। बताया जा रहा है कि नाबालिग ने 26 अप्रैल को पुलिस से शिकायत की थी कि किसी ने उसकी फोटो का उपयोग कर इंस्टाग्राम पर फर्जी अकाउंट बनाया और फिर सोशल मीडिया में लगातार अभद्र कमेन्ट कर रहा है। इससे युवती की सामाजिक प्रतिष्ठा प्रभावित हो रही है। शिकायत के बाद गांधीनगर पुलिस द्वारा मामले में इंस्टाग्राम धारक के खिलाफ बीएनएस की धारा 296 व 12 पास्को एक्ट के तहत अपराध दर्ज किया गया और मामले की जांच की जा रही थी। विवेचना दौरान आरोपी द्वारा उपयोग की जा रही सोशल मीडिया इंस्टाग्राम अकाउंट के उपयोगकर्ता एवं विस्तृत तकनीकी जानकारी साइबर सेल अंबिकापुर से हासिल की गई। साइबर एवं मेटा कंपनी से प्राप्त डिटेल अनुसार आरोपी द्वारा उपयोग की जा रही सोशल मीडिया अकाउंट में रजिस्टर्ड मोबाइल नंबर एवं ईमेल इत्यादि दरिमा रोड कान्तिप्रकाशपुर निवासी शिवम सिन्हा आ. नंदकेश्वर सिन्हा के नाम पर दर्ज मिला। ऐसे में पुलिस ने युवक को हिरासत में लेकर पूछताछ की तो उसने अपना जुर्म कबूल कर लिया। पुलिस ने आरोपी से घटना से जुड़े फोटो एवं सोशलमीडिया अकाउंट एवं पर्याप्त साक्ष्य जब्त कर जेल भेज दिया।

कंक्रीट नहर निर्माण में गुणवत्ता का नहीं दिया गया ध्यान, कई जगहों पर आई दरारें



निर्माणधीन नहर ।

हरिभूमि न्यूज »» रामानुजगंज

किसानों को खेती किसानी के लिए पर्याप्त पानी उपलब्ध हो सके ध्यान में रखकर ग्राम भाला व विजय नगर में कंक्रीट नहर निर्माण कराया जा रहा है। नजर निर्माण शुरू होने से ग्रामीणों को पानी की सुविधा उपलब्ध हो जाने की आस जगी लेकिन घटिया निर्माण ने ग्रामीणों को चिंता बढ़ा दी है। किसानों ने निर्माणधीन कंक्रीट नहर निर्माण की गुणवत्ता की जांच कराने तथा गुणवत्तापूर्ण नहर निर्माण कराने की मांग की है।

जल संसाधन विभाग द्वारा भाला गिरवानी नहर परियोजना अंतर्गत करीब 5 करोड़ रुपये की लागत से कंक्रीट नहर का निर्माण कराया जा रहा है। इस परियोजना से भाला और विजयनगर क्षेत्र के सैकड़ों किसानों को सिंचाई सुविधा मिलने की उम्मीद है, लेकिन निर्माण कार्य की गुणवत्ता को लेकर अब गंभीर सवाल खड़े हो गए हैं। परियोजना की शुरुआत से ही स्थानीय ग्रामीणों और किसानों ने

निरमाण कार्य में अनियमितताओं को लेकर आवाज उठाई थी। उनका आरोप है कि निर्माण के दौरान ही नहर के कई हिस्सों में क्षति दिखाई देने लगी थी, जिससे गुणवत्ता पर संदेह पैदा हुआ। पानी छोड़े जाने के बाद स्थिति और स्पष्ट हो गई, जब नहर में जगह-जगह दरारें और टूट-फूट सामने आईं। ग्रामीणों ने आरोप लगाया कि कंक्रीट नहर निर्माण में मांसपंजी का पालन नहीं किया जा रहा है। विशेष रूप से कंक्रीट की सही तरीके से पटाई क्योरिंग नहीं की जा रही, जिससे संरचना कमजोर हो रही है। साथ ही निर्माण में उपयोग हो रहे सामग्री भी काफी घटिया है जिससे जिस तरह से मजबूती मिलना चाहिए उस तक की मजबूती दिखाई नहीं दे रही है। ग्रामीणों और किसानों ने मांग की है कि पूरे निर्माण कार्य की निष्पक्ष जांच कराई जाए एवं गुणवत्ता सुनिश्चित की जाए, ताकि परियोजना का लाभ सही रूप से किसानों तक पहुंच सके।

तोड़वा कर कराएंगे दोबारा निर्माण

कंक्रीट नहर निर्माण में जिन स्थानों पर दरारें आई हैं उसे तुड़काकर दोबारा निर्माण कराया जाएगा। संबंधित ठेकेदार को आवश्यक निर्देश दे दिए गए हैं और कार्य में सुधार सुनिश्चित किया जाएगा।

-आशीष भगत, एसडीओ जल संसाधन विभाग

शिकायत के बाद भी नहीं हुई कार्रवाई

क्षेत्र के किसान श्रणव सोनी, इफ्तेखार खान, विनीत गुप्ता और रामकुमार धुर्वे का कहना है कि उन्होंने कई बार विभागीय अधिकारियों को लिखित और मौखिक शिकायतें की हैं लेकिन अब तक कोई ठोस कार्रवाई नहीं की गई।

किसानों के अनुसार अधिकारी केवल औपचारिकता निभा रहे हैं और समस्याओं को नजर अंदाज किया जा रहा है।

गुणवत्ता ही रही प्रभावित

ग्रामीणों का कहना है कि कंक्रीट नहर निर्माण की निगरानी नहीं होने से

मामलों तरीके से निर्माण किया जा रहा है। ग्रामीणों के मुताबिक विभाग के

इंजीनियर नियमित रूप से स्थल का निरीक्षण नहीं करते और व ही ठेकेदार के

तकनीकी कमवांछी भी अक्सर अनुपस्थित रहते हैं। ऐसे में कार्य की गुणवत्ता

प्रभावित हो रही है।



जिम्मेदारी जनपद की होती है, लेकिन इतने बड़े वित्तीय खेल की भनक न लगना या जानकारी होने पर भी चुप्पी साधे रखना समझ से परे है। ग्रामीणों ने 5 सूत्रीय मांगें रखी हैं, जिससे दोषी सचिव के खिलाफ तत्काल आपराधिक मामला दर्ज किए जाने, गबन की गई 2.93 लाख रुपए की राशि भू-राजस्व की तैयार कर ली जाए। सेवा से बर्खास्तगी या निलंबन जैसी अनुशासनात्मक कार्रवाई हो, मामले की निष्पक्ष जांच एवं जांच से संबंधित समस्त प्रमाणित दस्तावेज सार्वजनिक किए जाने की मांग की है।

दो चरणों में की गई जांच

ग्राम पंचायत खैरा में वित्तीय अनियमितता के संबंध में प्राप्त शिकायत की दो चरणों में जांच की गई है। जिला कार्यालय को कुछ बिंदुओं पर अतिरिक्त जानकारी चाहिए थी जो तैयार कर ली गई है। एक दो दिन में विस्तृत रिपोर्ट जिला कार्यालय को प्रेषित कर दी जाएगी।

- मानवेंद्र कुमार सिंह

प्रभारी सहायक अभियंता ग्रामीण यांत्रिकी सेवा उपसंभाग ओड़गी



लाइफStyle

कान फिल्म फेस्टिवल में इस बार कई भारतीय सितारों की मौजूदगी देखने को मिलने की उम्मीद है। इनमें आलिया भट्ट और ऐश्वर्या राय बच्चन से लेकर तारा सुतारिया समेत कई अन्य भारतीय सितारे भी शामिल हो सकते हैं। इस बीच आलिया भट्ट कान फिल्म फेस्टिवल के लिए रवाना भी हो गई हैं।

विजय के जन्मदिन पर रिलीज होगी जन नायकन

मुंबई। तमिल सुपरस्टार और तमिलनाडु के नए मुख्यमंत्री विजय की मच अवेंटेड फिल्म 'जन नायकन' की रिलीज का इंतजार कर रहे फैन्स के लिए बड़ी खबर है। हाल ही में चेन्नई में मीडिया से बातचीत के दौरान फिल्म के निर्माता वेंकट के नारायण ने बताया कि 'जन नायकन' अगले 14 दिनों के भीतर रिलीज हो सकती है। उन्होंने कहा कि फिल्म की

सीबीएफसी सर्टिफिकेशन प्रक्रिया अंतिम चरण में है और बोर्ड के साथ लगातार बातचीत जारी है। इसी वजह से फिल्म की रिलीज में देरी हो रही थी। रिपोर्ट के मुताबिक, फिल्म मेकर्स विजय के जन्मदिन पर 22 जून को 'जन नायकन' को रिलीज करने की प्लानिंग कर रहे हैं। पिछले कुछ महीनों से यह फिल्म कई कारणों से चर्चा में बनी हुई थी।

आलिया

कान फिल्म फेस्टिवल के लिए हुई रवाना

एजेंसी ►► मुंबई

आलिया का एक वीडियो सोशल मीडिया पर तेजी से वायरल हो रहा है। सोमवार तड़के आलिया भट्ट को मुंबई हवाई अड्डे पर स्पॉट किया गया। इसके बाद से ही ये कयास लगाए जा रहे हैं कि आलिया कान फिल्म फेस्टिवल के लिए रवाना हो गई हैं। इस दौरान आलिया केजुअल लुक में नजर आईं। उन्होंने सफेद टैंक टॉप के ऊपर काले रंग का कोट पहना था, जिसे उन्होंने डेनिम जींस और बूट्स के साथ पेयर किया था। इस बीच कान से ऑनलाइन सामने आ रहे वीडियो में आलिया की तस्वीरों वाले बड़े बैनर फेस्टिवल से पहले बिल्डिंग्स पर लगाए जाते हुए दिखाई दे रहे हैं। खबरों के मुताबिक, अभिनेत्री ईवा लोंगोरिया, जेन फॉन्डा और वियोला डेविस सहित कई इंटरनेशनल सेलेब्स के साथ शामिल होंगी। कान फिल्म फेस्टिवल में अपनी वापसी के बारे में बात करते हुए आलिया ने इस अनुभव को बेहद खास बताया। एक बयान में एकट्रेस ने कहा कि पिछले साल का अनुभव शानदार था। मैं इस साल एक और भी बड़े इवेंट के लिए वापस आकर वाकई में उत्साहित हूं। महिलाओं के महत्व और सशक्तिकरण का मजबूती से समर्थन किया जाता है। 12 से 23 मई तक फ्रांस में होने वाले इस कान फिल्म फेस्टिवल में सिनेमा जगत से भारत समेत कई इंटरनेशनल फिल्मी हस्तियों के शामिल होने की उम्मीद है।



हॉलीवुड मसाला


तुम हमारी ताकत हो मेरी जान

लॉस एंजिल्स। प्रियंका चोपड़ा के हसबैंड निक जोन्स ने मदर्स डे के खास मौके पर कुछ प्र्यारी झलकियां शेयर की हैं। उन्होंने इस खास मौके पर वाइफ के लिए एक पर्सनल इमोशंस शेयर किया है। उन्होंने प्रियंका और उनकी बेटी मालती मैरी की कुछ अनदेखी तस्वीरें शेयर की हैं। उन्होंने इन तस्वीरों को पोस्ट करते हुए काफी खुबसूरत कैप्शन लिखा है। निक ने लिखा है, 'तुम हमारी ताकत हो। मेरी जान, मदर्स डे की हार्दिक शुभकामनाएं। हम आपसे बहुत प्यार करते हैं।' इस पोस्ट पर प्रियंका ने खुद रिएक्ट भी किया है।



डेजर्ट वॉरियर बनी अब तक की सबसे बड़ी फ्लॉप

लॉस एंजिल्स। दुनियाभर के कई देश ज्यादा लागत वाली बेहतरीन फिल्में बना रहे हैं। जहां भारत में वाराणसी और रामागुण जैसी बड़े बजट की फिल्में बन रही हैं। वहीं, चीन ने भी अपनी पहली अरब-डॉलर की ब्लॉकबस्टर फिल्म, 'वे जा 2' बनाई है। इसी तरह से सऊदी अरब ने भी बड़े बजट की फिल्म बनाई। इसमें हॉलीवुड के भी सितारे शामिल थे। हालांकि फिल्म बॉक्स ऑफिस पर बुरी तरह फ्लॉप हुई। यह इतिहास की सबसे बड़ी बॉक्स-ऑफिस फ्लॉप बन गई। नवंबर 2021 में, सऊदी की प्रोडक्शन कंपनी, एमबीसी स्टूडियो ने 'डेजर्ट वॉरियर' नाम की एक फिल्म का एलान किया। इस फिल्म का मकसद सऊदी फिल्म इंडस्ट्री में नई जान डालना था। इसकी कई प्रोडक्शन हाउस ने मिलकर बनाया। इसका निर्देशन रूपाट वायट ने किया।



लंबे कद की वजह से छिनी कई फिल्में

मुंबई। 1997 में आई फिल्म विरासत से अपना बॉलीवुड डेब्यू करने वाली अभिनेत्री पूजा बत्रा ने मॉडलिंग से अपनी शुरुआत की थी। पूजा बत्रा कई हिंदी फिल्मों का हिस्सा रहीं। हालांकि, सफल डेब्यू के बावजूद उनका कैरियर ज्यादा लंबा नहीं रह सका। हाल ही में पूजा बत्रा ने बताया कि उनकी लंबी हाइट के चलते भी उन्हें कई फिल्मों से हाथ धोना पड़ा। क्योंकि, अधिकांश एक्टर्स की हाइट उनसे कम थी, लेकिन उनमें इंगो इतना था कि वो हीरोइन को खुद से लंबा नहीं दिखने देना चाहते थे। इसलिए वो हीरोइनों को खुद से छोटा दिखाना चाहते थे। पूजा बत्रा ने अपने शुरुआती दौर में संगीता बिजलानी की एक सलाह को याद किया। उन्होंने कहा कि मुझे याद है संगीता बिजलानी ने मुझसे कहा था, 'फिल्मों में तुम्हारा कोई चॉंस नहीं है, क्योंकि तुम बहुत लंबी हो'।



डीडीएलजे को खास तरीके से किया याद...

मुंबई। अभिनेता अनुपम खेर ने 30 साल पुराने अपनी फिल्म 'दिलवाले दुल्हनिया ले जाएंगे' को एक खास तरीके से याद किया है। अनुपम फिल्म से जुड़े उस मशहूर रेलवे ट्रैक पर पहुंचे, जहां फिल्म का शाहरुख खान और काजोल पर फिल्माया गया सबसे लोकप्रिय सीन शूट हुआ था। इस दौरान अनुपम ने डीडीएलजे की पुरानी यादों को ताजा किया। साथ ही उन्होंने सरकार से ऐसे स्थानों को पर्यटन स्थल घोषित करने की भी अपील की। अनुपम खेर ने अपने इंस्टाग्राम पर एक वीडियो साझा किया है, इसमें वो एक रेलवे प्लेटफॉर्म पर नजर आ रहे हैं। वीडियो में अनुपम बताते हैं कि ये वो ही रेलवे ट्रैक है जहां पर शाहरुख खान और काजोल की ऑल टाइम ब्लॉकबस्टर और कल्ट फिल्म 'दिलवाले दुल्हनिया ले जाएंगे' का यादगार सीन शूट हुआ था।

अनन्या और लक्ष्य की चांद मेरा दिल का ट्रेलर रिलीज

मुंबई। अनन्या पांडे और लक्ष्य लालवानी की आगामी रोमांटिक फिल्म 'चांद मेरा दिल का ट्रेलर सोमवार को रिलीज कर दिया गया है। ट्रेलर में दोनों के बीच जबर्दस्त रोमांस देखने को मिल रहा है। ट्रेलर से पता चलता है कि फिल्म में रोमांस, इमोशन और भरपूर ड्रामा देखने को मिलने वाला है। ट्रेलर से फिल्म की स्टोरी के बारे में भी काफी कुछ हिंट मिलती है। 2 मिनट 54 सेकंड के इस ट्रेलर की शुरुआत अनन्या और लक्ष्य के एक रोमांटिक सीन से होती है। लेकिन अचानक दोनों के बीच झगड़ा हो जाता है। ट्रेलर में कुछ भी नया या अलग देखने को नहीं मिलता है। वो ही पहले प्यार, फिर रोमांस, फिर झगड़ा और ड्रामा और अंत में संभवतः हैप्पी एंडिंग। ट्रेलर में स्टोरी के बारे में काफी कुछ पता चलता है। इससे इतना स्पष्ट होता

है कि यह एक नॉर्मल लव स्टोरी है, जैसी कई फिल्मों में पहले भी देखने को मिल चुकी है। इस ट्रेलर में फिल्म की बाकी



लक्ष्य पहली बार इस तरह के फुल प्लेस रोमांटिक हीरो के किरदार में नजर आएंगे। लेकिन ट्रेलर के गुस्से वाले और चिल्लाते वाले सीन में वो उत्तरे प्रभावी नहीं लगते हैं।

‘अंखियों के झरोखों से’ गाना लिखने वाले गीतकार बचपन से थे दृष्टिहीन, खुद नहीं देखी दुनिया...

नई दिल्ली। अंखियों के झरोखों से... क्या आप सोच सकते हैं कि दिल का गहराई में उतरने वाला यह गाना जिस शख्स ने लिखा है, उसने खुद कभी दुनिया नहीं देखी! भारतीय संगीत जगत में अगर किसी ऐसे व्यक्ति का नाम पूछा जाए जिसने अपनी शारीरिक कमजोरी को ही अपनी ताकत बना लिया तो वह रवींद्र जैन हैं। जन्म से दृष्टिहीन होने के बावजूद, उन्होंने बॉलीवुड को ऐसे गाने दिए जो आज भी जगमगा रहे हैं। रवींद्र जैन को लोग दबू कहकर बुलाते थे।

4 साल की उम्र से सीख रहे संगीत

रवींद्र जैन का जन्म 1944 में उत्तर प्रदेश के अलीगढ़ में हुआ था। उनके पिता संस्कृत

के विद्वान और आयुर्वेदाचार्य थे। रवींद्र जैन जन्म से ही देख नहीं सकते थे। हालांकि, बचपन से ही रुचि संगीत में थी। उनके पिता को लगा कि रवींद्र को किसी कमी का अहसास न हो इसलिए 4 साल की उम्र में ही उनके लिए घर पर संगीत की शिक्षा की व्यवस्था कर दी। उन्होंने अलीगढ़ के ब्लाइंड स्कूल से पढ़ाई की। वह मंदिरों में भजन भी गाते थे। रवींद्र संगीत सीखते रहे फिर आगे चलकर उन्होंने कोलकाता जाकर आगे की शिक्षा ली। रवींद्र जैन को लगा कि

संगीत ही उनकी जिंदगी है। उन्होंने रेडियो स्टेशंस पर ऑडिशन दिए, लेकिन उन्हें रिजेक्ट कर दिया गया।

ऐसे हुई फिल्मों में एंट्री

रवींद्र जैन के कोलकाता वाले गुरु एक फिल्म बनाना चाहते थे। इसमें संगीत देने के लिए 1969

रवींद्र जैन के कुछ फेमस गाने

- अंखियों के झरोखों से
- गोरी तेरा गांव बड़ा प्यारा
- जब दीप जले आना
- श्याम तेरी बंसी
- गीत गाता चल
- हुरुन पहाड़ों का
- सुन साहिबा सुन
- एक राधा एक मीरा
- सजना है मुझे सजना के लिए
- चौन दिशा में लेके
- जोगी जी धीरे-धीरे
- गुझे हक है (विविवाह)

में वह रविंद्र जैन को अपने साथ मुंबई ले गए। इस मूवी का नाम लोरी था। 1972 में रवींद्र जैन को सौदागर फिल्म से पहचान मिली। 1975 में गोरी तेरा गांव बड़ा प्यार लोगों को खुब पसंद आया। 1978 में आई फिल्म अंखियों के झरोखों से के टाइटिल सॉन्ग को रवींद्र ने ना सिर्फ लिखा बल्कि म्यूजिक भी दिया था।

टीवी मसाला



किसी को अपना कंपटीशन नहीं मानती : रुबीना

नई दिल्ली। रियलिटी शो 'खतरों के खिलाड़ी' के 15वें सीजन की जबर्दस्त चर्चा हो रही है। आज ही शो का लॉन्च हुआ है, जिसमें कई नए और पुराने कलाकार एक साथ नजर आने वाले हैं। इस बार भी शो को रोहित शेट्टी ही होस्ट करेंगे, जिसका फैसला बेसब्री से इंतजार है। इसी बीच रुबीना दिलैक का एक बयान चर्चा में आ गया है, जिसका वीडियो तेजी से वायरल हो रहा है। वीडियो में रुबीना ने अपने बयान से ये साबित कर दिया है कि वो एक स्ट्रॉन्ग प्लेयर हैं। वीडियो में हर्ष गुजराल जब रुबीना से सवाल पूछते हैं कि यहां सबसे ज्यादा कंपटीटिव हैं इस गेम में, उसका क्या रीजन है? तो रुबीना बहुत ही सिंपल तरीके से जवाब देती हैं, 'मैं किसी को अपना कंपटीशन नहीं मानती हूं। तब हर्ष गुजराल मजाकिया अंदाज में कहते हैं, 'फिर ऐसा करो, आप अकेले ही अपग्रीड चली जाओ।' तब रुबीना बोलती हैं, 'आप देखो कि मैं अकेले ही स्टेट्स करूंगी, क्योंकि मैं खुद का कंपटीशन हूं। मैं रुबीना 2.0 हूं, क्योंकि मैं खनने के बाद क्या कुछ चीज होता है, वो शायद आप में से कोई नहीं जान सकता है।' बता दें कि 'खतरों के खिलाड़ी' के 12वें सीजन में रुबीना दिलैक ने भाग लिया था। साथ ही अपनी मजबूत परफॉर्मेंस से टॉप 5 में जगह बनाई थी। इसके बाद दोबारा उनकी वापसी ने फैस को खुश कर दिया है और उनका ये अंदाज भी बहुत पसंद किया जा रहा है। इस बार शो में रुबीना दिलैक, जैस्मिन भासीन, हर्ष गुजराल, फरहाना भट्ट, गौरव खन्ना, करण वाही, ऋतिक धनजानी, विशाल आदित्य सिंह, शगुन शर्मा, ओरी और अविका गौर हिस्सा ले रहे हैं।

कपिल शर्मा शो पर 'साजिश' का दावा

नई दिल्ली। खुद का 'कॉमेडी क्लब लाल' बताते वाले सुनील पाल भी कमाल हैं। वह हफ्ते भर में अपनी ही बात से परत गए हैं। हाल ही 'द ग्रेट इंडियन कपिल शो' के स्पेशल एपिसोड में नजर आने के बाद सोशल मीडिया पर सुनील पाल चर्चा में आए। 12 मई को स्ट्रीम हुए एपिसोड में समय रेना और रणवीर अल्लाहबादिया शामिल थे। लैटेंट विवाद के बाद सुनील पाल और समय रेना पहली बार आमने सामने थे। कई लोगों को लगा था कि एपिसोड में सुनील पाल को जान-बूझकर निशाना बनाया गया। लेकिन, तब सुनील पाल ने कहा था कि 'उन्हें कुछ बुरा नहीं लगा।' लेकिन अब एक नए पॉइन्टऑफ व्यू में वह बिफर गए हैं। उन्होंने सीधे-सीधे कपिल शर्मा पर 'समय रेना के लिए फेवरिटिज्म' का आरोप लगाया। यही नहीं, 51 साल के सुनील ने अर्चना पूरण सिंह और नवजीत सिंह सिद्धू को भी बुरा-माला कहा है और 'साजिश' रखने का दावा किया।

धुरंधर द रिटर्न : महीनेभर से ज्यादा समय तक सिनेमाघरों में धमाल करने वाली ब्लॉकबस्टर फिल्म 'धुरंधर द रिटर्न' आखिर ओटीटी पर आने को तैयार है। आदित्य धर निर्देशित रणवीर सिंह, सारा अर्जुन, संजय दत्त, अर्जुन रामगोपाल, और माधवन अभिनीत इस फिल्म ने भारतीय बॉक्स ऑफिस पर 1000 करोड़ क्लब में एंट्री ली है। ऐसा करने वाली यह पहली बॉलीवुड फिल्म है। दशक 15 मई से इसे जियो हॉटस्टार पर देख सकते हैं।

कतर्क्य : यह क्राइम ड्रामा फिल्म है। इसे पुलकित ने निर्देशित किया है। वहीं, शाहरुख खान की पत्नी गौरी खान ने इस फिल्म को प्रोड्यूस किया है। रेड डिवाइज एंटरटेनमेंट के बैनर तले बनी इस फिल्म में 'सैफ अली खान, रसिका दुग्गल, संजय मिश्रा और मनीष चौधरी जैसे सितारे हैं।' सैफ अली खान फिल्म में पुलिस ऑफिसर के रूप में नजर आएंगे। यह फिल्म 15 मई से नेटफ्लिक्स पर स्ट्रीम होगी।

नई दिल्ली। ओटीटी पर इन दिनों गजब हो रहा है। गर्मियां बढ़ती जा रही हैं। वीकएंड पर लोग घर पर सुकून से रहना पसंद कर रहे हैं। मगर, मनोरंजन में कोई कमी न बीते हफ्ते रही और न इस वीक रहेगी। ओटीटी पर जबर्दस्त सीरीज और फिल्में जो रिलीज हो रही हैं। इस वीक भी एक्शन और थ्रिलर से भरपूर कई ऑफ़रान उपलब्ध हैं।

द क्रैश : यह एक क्राइम आधारित डॉक्यूमेंट्री है। द कैश 2022 की एक सच्ची घटना पर आधारित है, जिसमें ओहियो की 17 साल की किशोरी मैकेंजी शिरिला ने जान-बूझकर 100 मील प्रति घंटे की रफ्तार से अपनी कार एक हॉट वाली इमारत से टकरा दी थी। इस घटना में उसके बॉयफ्रेंड डोमिनिक रूचो और उसके दोस्त डेविडन फ्लैनगन, दोनों की मौत हो गई थी। उसे 12 गंभीर अपराधों का दोषी ठहराया गया और आजीवन कारावास की सजा सुनाई गई। द कैश 15 मई से नेटफ्लिक्स पर स्ट्रीम होगी।



मार्टी, लाइफ इज थॉर्ट : कॉमेडियन मार्टिन शॉर्ट पर बनी यह आगामी डॉक्यूमेंट्री, थिएटर और कॉमेडी की दुनिया में उनके शानदार और मशहूर करियर को दिखाती है। यह कॉमेडी में उनके 50 साल के सफर के उतार-चढ़ाव और उनकी विरासत को दिखाती है। इस फिल्म में उनके करियर के दुर्लभ फुटेज और उनके करीबी दोस्तों और सह-कलाकारों के साथ की गई खास बातचीत शामिल है। इस डॉक्यूमेंट्री को दशक 12 मई से नेटफ्लिक्स पर देख सकते हैं। बता दें कि मार्टिन शॉर्ट एक कनाडाई हास्य कलाकार, अभिनेता और लेखक हैं।

एग्जाम : यह एक तमिल ड्रामा सीरीज है। इसे नेशनल अवॉर्ड विजेता ए. सक्कुम ने लिखा है और इसके निर्देशन की कमान भी उन्होंने ही संभाली है। यह शो एक प्रतियोगी परीक्षा के दबाव भरे माहौल में एक तनावपूर्ण और भावनात्मक सफर पर आधारित है। एग्जाम सीरीज 15 मई से प्राइम वीडियो पर उपलब्ध होगी।
इंस्पेक्टर अविनाथ सीजन 2 : रणदीप हुड्डा, उर्ध्वा रौतेला, अमित मियाल, शालिन स्मोत, राहुल मित्रा, जाकिर हुसैन, आयशा एस. ऐमन, जोहेब फारूकी जैसे कलाकारों से सजी 'इंस्पेक्टर अविनाथ' का दूसरा सीजन भी इस वीक ओटीटी पर दस्तक देगा। यह सीरीज यूपी पुलिस के अफसर अविनाथ मिश्रा की कहानी है, जो एसटीडीएफ के प्रमुख हैं और गैंगस्टर्स को अपने निशाना बनाते हैं। यह सीरीज 15 मई से जियो हॉटस्टार पर स्ट्रीम होगी।
बर्लिन एंड द लेडी विद एन एरमाइन : बर्लिन एंड द लेडी विद एन एरमाइन, मनी हाइस्ट का आठ-एपिसोड का स्पिन-ऑफ है। स्पेन के सेविले में सेट यह बर्लिन (पेड्रो अल्वारेस) और उसकी टीम की कहानी है, जो बदले की भावना से प्रेरित किए और बड़ी चोरी को अंजाम देने के लिए वापस लौटते हैं। इसे दशक 15 मई से नेटफ्लिक्स पर देख सकते हैं।

